


Hans Pauli er aftur tøkur

Í oktober 2007 boðaði Hans Pauli Samuelsen táverandi landsliðsvenjaranum, Jógvani Martini Olsen, í sátt og semju frá, at hugurin ikki longur var til landsliðsfótbólt. Hann treivst ikki reiðiliga í hópinum, og tað var orsakað av, at hann var troyttur av fótbóltinum júst tá, segði hann millum annað við Dimmalætting. Men nú er víkarmaðurin aftur tøkur á landsliðnum. - Jógvani Martin Olsen sendi boð eftir mær til seinastu landsdystirnar, men tá var eg skaddur. Eg havi verið tøkur á landsliðnum í eina tíð, sigur 24 ára gamli Hans Pauli Samuelsen úr EB/Streymi.



Mutu bjargaði Fiorentina

Fiorentina var aftanfyrri 3-0, tá liðið um vikuskiftið spældi á útivølli móti Genoa. Adrian Mutu varð tó stóri maðurin hjá gestunum, tá hann seinsta hálva tíman mest sum einsamallur fór undir eina bjargingarroynd. Mutu skeyt nevnliga trý mál seinastu 30 minuttirnar, og soleiðis bjargaði hann Fiorentina eitt stig fyri uppgerðina.

Feilur á dómaborðinum steðgaði kvinnufinaluni

FLOGBÓLTUR

Hilmar Jan Hansen
einslistir@kallnet.fo

Hæddarpunktið á steypa-degnum í flogbólti leygardagin var fjórða sett í kvinnufinaluni, ið hevði bæði spenning, dramatikk, gott spæl og ein feil á dóm-araborðinum at bjóða. Serliga hetta síðsta tók sína tíð at fáa loyst, og steðgur var í spælinum í fleiri minuttir, áðrenn feilurin kundi rættast.

Støðan var júst blivin 18-17 til SÍ, sum tí átti servuna. Men so skjótt sum servan var farin, ljóðaði signalið frá dóm-araborðinum, sum steðgaði spælinum. Annar av dóm-arunum, Tummas Óli Mortensen, fór yvir til dóm-araborðið at vita, hvat var á vási, og eisini fór SÍ-venjarin, Jóhan Petur á Stongum, yvir til borðið.

- Tað, sum hendi, var at ein feilur var gjørdur á dóm-araborðinum. Av misgáum var einki stigatal sett fyri tann SÍ-spælaran, sum hevði servað, og tí var gingið útfrá, at viðkomandi skuldi serva aftur. Men tá so tann næsti spælarin fór at serva, stóð tann sami spælarin framvegis fyri at serva, greiðir Tummas Óli frá.

- Hetta tók so sína tíð at fáa upp á pláss aftur, men tað er neyðugt. Í slíkum før-um má tað taka sína tíð, tí annars verður klutur í restini av dystinum. Neyðugt er líkasum at spola aftur til støðuna, sum hon var áðrenn, so alt er í rættlagi aftur, áðrenn haldast kann fram.

Fekk onga ávirkan

Venjarin hjá SÍ-kvinnunum, Jóhan Petur á Stongum, var øgiliga bangin fyri, at hetta fór at ávirka spælið í hesum avgerandi settinum.

- Vit høvdu akkurát strítt okkum framum aftur 18-17, eftir at hava verið aftan fyri 13-16, so tí kundi ein so langur steðgur blivið dýrur. Tað fyrsta, sum hendi



SÍ-venjarin, Jóhan Petur á Stongum, hyggur at, meðan annar av dóm-arunum, Tummas Óli Mortensen, roynir at fáa skil á feilin, sum var gjørdur við dóm-araborðið mitt í fjórða og avgerandi settinum í kvinnufinaluni

Mynd: Hilmar Jan Hansen/Einslistir

aftaná, var eisini, at okkara serva kiksaði, men tað bleiv so einki, ið avgjórði dystin, sigur Jóhan Petur, ið var vísur í, at SÍ einki hevði gjørt galið:

- Tey søgdu, at ein spæ-lari hjá okkum var farin at serva, sum ikki átti at serva. Men so søgdu tey, at hin spæ-larin, sum átti at serva, stóð framman fyri henda spæ-laran, og tað ber bara ikki til. Tað royndi eg so at

siga við tey, og hóast eg mundi tapt, so visti eg, at eg hevði rætt.

Eisini venjarin hjá Fleyr, Hans Mikkelsen, stúrdi fyri, at hesin drúgvi steðgur-in, sum vardi í fleiri minuttir, kundi fara at kosta, men kundi eftir dystin staðfesta, at hetta kortini ikki gjørdist tann avgerandi lutan í dyst-inum:

- Sjálvandi var tað irritandi, at tað skuldi henda,

og tað gjørdi eisini sítt til, at fokuseringin fór, so vit mistu eitt stig fyri eina skeiva uppstilling stutt aftaná. Men hetta var ikki avgerandi, tí vit vunnu fleiri bóltar aftaná, og framvegis var tað øgiliga spennandi eftir henda feilin, sigur Hans Mikkelsen, sum stað-festir, at slíkt hoyrir til spæl-ið og at tað má man bara venja seg við.



Team Føroyar Business Club

Platin



Sosialurin Eik

SPEKT

FØROYATELE T

ATLANTIC AIRWAYS

TRYGD SANSIR

 **knassar**

Gull



Dammar

PIM

Hotel Amager

Silvur



Hotel Føroyar

MBM

SANDAVÁGS TIMBURHANDIL

Bronsa



backup 112

Haraldsen Sp/f